

## Fundarskrá hjá Vestmanna Bygdarráð Bygdarráðsfundur tann 28. júní 2018, kl. 19<sup>00</sup>

**Bygdarráðsliðir á fundi:** Pauli T. Petersen, Símin Jákup Højsted, Ingi Olsen, Laila Haldansen, John Zachariassen, Herit Magnussen og Øssu Christiansen

**Skrivari:** Maud Poulsen

---

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Durita á Heygum tann 24. júní 2018 frá, at henni barst frá at mæta á fundinum. Tiltakslímurinn á Vestmannalistanum Øssur Christiansen fekk fundarboð tann 25. júní, og játtaði at mæta. Somuleiðis boðaði Eyðun Hansen tann 25. júní 2018 frá, at honum barst frá at mæta á fundinum. Tiltakslímurinn á Borgaralistanum Hilbert Elisson fekk fundarboð tann 25. júní, men hann gav avboð. Síðani fekk Símin Jákup Højsted fundarboð, og hann játtaði at mæta.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslímum eru loknar. Bygdarráðið samtykti einmælt at góðkenna innkallingarnar av Øssuri Christiansen og Símin Jákup Højsted sum tiltakslímur.

Til viðgerðar fyri **opnari hurð**:

### **Mál 88**

Tilmæli frá Teknisku nevnd um umsókn frá Elinbog Didriksen og Malan Henriksen um víðkan av sethúsaðki á matr. nr. 3a innan fyri Gerðisheygg fyri at kunna býta hendan lutin frá luti úti á Stíggi.

J.nr. 01.02.00-3-18

Tekniska nevnd viðgjørði á fundi tann 14. júní 2018 umsókn frá Elinbog Didriksen og Malan Henriksen um víðkan av sethúsaðki á matr. nr. 3a innan fyri Gerðisheygg fyri at kunna býta hendan lutin frá luti úti á Stíggi.

Nevndin mælir til ikki at ganga umsóknini á mæti. Nevndin heldur ikki, at byggisamtyktin skal brúkast sum eitt amboð til sundurbýti av ognum, men til at skipa bygdina við.

### **Viðv. 88**

Tilmælið var einmælt samtykt.

### **Mál 89**

Tilmæli frá Havnarnevndini um áheitan frá Jákup Martin Andreasen og Birgir Waag Høgnesen um loyvi til at umsita parkeringsplássíð til húsvognar við "Undirhúsið".

J.nr. 05.09.00-1-18

Havnarnevndin viðgjørði á fundi tann 12. júní 2018 áheitan frá Jákup Martin Andreasen og Birgir Waag Høgnesen um loyvi til at umsita parkeringsplássíð til húsvognar við "Undirhúsið".

Nevndin mælir til at góðkenna uppskotið um avtalu við ískoyti og viðmerkingum frá Christian Andreasen, advokati, og við ískoyti um, at húsvognarnir skulu verða skásettir fyri at kunna standa á økinum.

# Fundarskrá hjá Vestmanna Bygdarráð

## Bygdarráðsfundur tann 28. júní 2018, kl. 19<sup>00</sup>

---

### **Viðv. 89**

Bygdarráð var samt um at skoyta upp í tilmælið at áseta eitt leigugjald á kr. 15 fyri fermeturin, sum er tað sama sum fyri líknandi leigulendi og at broyta grein 7 til, at royndartíðin verður 2 ár.

Tilmælið við ískoytinum var einmælt samtykt.

### **Mál 90**

Tilmæli frá Fíggjarnevndini um stuðul til keyp av buss til búfólkið á Heimum á Grønanesi.  
J.nr. 20.00.00-1-18

Á bygdarráðsfundinum tann 28. maí 2018 samtykti Vestmanna Bygdarráð at stuðla áhugabólkinum, sum arbeiðir við at samla pening inn til at keypa buss til búfólkið, við kr. 12.000.

Fíggjarnevndin tók málið upp aftur á fundi tann 20. júní 2018 og samtykti at mæla bygdarráðnum til at hækka stuðulin við kr. 13.000, so at stuðulin verður tilsamans kr. 25.000.

### **Viðv. 90**

Tilmælið var einmælt samtykt.

### **Mál 91**

Tilmæli frá Fíggjarnevndini um eldrapolitikk og fráfaringsaldur v.m. fyri starvsfólkini hjá Vestmanna Kommunu.  
J.nr. 81.00.00-1-17

Fíggjarnevndin viðgjørði á fundi tann 20. júní 2018 uppskot til eldrapolitikk og fráfaringsaldur v.m. fyri starvsfólkini hjá Vestmanna Kommunu, sum upprunaliga var skotið upp av Trivnaðar- og umhvørvisnevndini.

Uppskot til eldrapolitikk og fráfaringsaldur v.m. fyri starvsfólkini hjá Vestmanna Kommunu hevur verið til hoyringar hjá starvsfólkunum hjá Vestmanna Kommunu. Tá ið freistin at koma við viðmerkingum var farin tann 12. júní 2018 kl. 12, var eingin viðmerking komin inn.

Nevndin mælir til at samtykkja uppskotið til eldrapolitikk og reglur um fráfaringsaldur og pensjónsaldur fyri starvsfólkini hjá Vestmanna Kommunu.

### **Viðv. 91**

Tilmælið var einmælt samtykt.

# Fundarskrá hjá Vestmanna Bygdarráð

## Bygdarráðsfundur tann 28. juni 2018, kl. 19<sup>00</sup>

---

### Mál 92

Tilboð frá forlagið Sprotanum í sambandi við útgávu av minnisriti nú Sprotin fyllir 25 ár.  
J.nr. 20.00.00-1-18

Forlagið Sprotin fyllir 25 ár í ár. Í hesum sambandi ætlar Sprotin at geva út eitt minnisrit, sum kveitir aftur á leiðina, forlagið hevur gingið hesi árin, meðan tey hava fingið orðabøkurnar skrivaðar og fingið tær at rigga á netinum – umframt útgivið út við 400 bækur.

Sprotin bjóðar Vestmanna Kommunu at lýsa í minnisritinum, sum verður borið í hvørt hús um hálvan august. Kostnaðurin fyri eina heilsíðulýsing er kr. 10.000.

### Viðv. 92

Pauli T. Petersen, borgarstjóri, skjeyt upp at ganga umsóknini á mæti.  
Uppskotið var einmælt samtykt.

### Mál 93

Umsókn frá kappróðrarnevndini hjá VÍF um stuðul í sambandi við Fjarðastevnukappróðurin.  
J.nr. 20.00.00-1-18

Kappróðrarnevndin hjá VÍF søkir um stuðul í sambandi við Fjarðastevnukappróðurin. Søkt verður um stuðul til keypa av medaljum og steypum til ársins Fjarðastevnukappróður. Mett verður, at kostnaðurin verður uml. kr. 10-12.000. Stuðulin verður nevndur við handanina og hartil graveraður á medaljunar og steypini.

### Viðv. 93

Pauli T. Petersen skjeyt upp at samtykkja at ganga umsóknini á mæti. Uppskotið var einmælt samtykt.

### Mál 94

Tilmæli frá Fíggjarnevndini um 2. viðgerð av máli um eykajáttan á fíggjarætlanini fyri 2018 – ketil til skúlan.  
J.nr. 00.30.10-1-17

Vestmanna Bygdarráð samtykti á fundi tann 28. mai 2018 1. viðgerð av máli um at veita eykajáttan til Vestmanna Skúla, bygningar, á kr. 63.000 umframt mvg á endurskoðaðu fíggjarætlanini fyri Vestmanna Kommunu fyri 2018.

Fíggjarnevndin viðgjørði málið á fundi tann 20. juni 2018 og samtykti at mæla bygdarráðnum til at samtykkja málið við 2. viðgerð.

Bókin lisin.

Fundurin lokin kl. 21.00

Sign.:

Pauli T. Petersen

Ingi Olsen

Símin Jákup Højsted

John Zachariassen

Laila Haldansen

Herit Magnussen

Øssur Christiansen